

சிவமயம்



ஆமரர்

உயர்திரு. சுப்பையா கணகசூரியர்

ஜவர்கள்ன் சிவசுப்பேறு குந்த

நினைவு மலர்

01.08.2016

உ

சிவமயம்

“மேன்மைகொள் சைவநீதி விளங்குக உலகமெலாம்”



மலேசியா வை பிறப்பிடமாகவும்,

சுழிபுரம் - மாதகலை வசிப்பிடமாகவும் கொண்ட

ஓய்வுபெற்ற பொறியியலாளரும், ஸ்ரீலங்கா ரெலிகொம்

நிறுவன வடக்கு கிழக்கு மாகாண பொது முகாமையாளரும்,


அகில இலங்கை சமாதான நீதவானுமாகிய

அமரர். உயர்திரு. சுப்பையா கனகசூரியர்

அவர்களின் சிவபதப்பேறு குறித்த

நினைவு மலர்

01.08.2016



சமர்ப்பணம்

அன்பிற்கும் பண்பிற்கும் இலக்கணமாய்
குடும்பத்தின் சுமை தாங்கியாய் வாழ்ந்து
எம்மை வளர்த்து ஆளாக்கி

அல்லும் பகலும் எம் வளம் சேர வாழ வைத்த
என்றும் அணையாத மறையாத எங்கள்

குடும்ப ஒளி விளக்காய் திகழ்ந்த
அன்புத் தெய்வத்தின் பாதக்கமலங்களுக்கு
இம் மலரினை சமர்ப்பிக்கின்றோம்

ஓம் சர்த்! ஓம் சர்த்!! ஓம் சர்த் !!!

**மனைவி, பிள்ளைகள்,
மருமக்கள், பேரப்பிள்ளைகள்.**

“வையத்துள் வாழ்வாங்கு வாழ்பவன்
வானுறையும் தெய்வத்துள் வைக்கப்படும்”



உள்ளத்தில் நிறைந்து விண்ணிலகு விரைந்திட்ட

அமரர் - திரு சுப்பையா கனகசூரியர்*

தோற்றம் : 08.07.1945 மறைவு : 02.07.2016

திதி வெண்பா

தூர்முகி வருஷம் ஆனி பதினெட்டாம் நாள்
அபரபக்க திரியோதசி திதியதனில் - பார்போற்றும்
கனகசூரியர் இவ்வுலகை நீர்த்து சுழிபுரம்
பறாளாய முருகை கழல்வீ சேர்ந்த நாள்



திருச்சிற்றம்பலம்

விநாயகர் துதி

ஐந்து கரத்தனை ஆனை முகத்தனை
இந்தின் இளம்பிறை போலும் எயிற்றனை
நந்தி மகன்தனை ஞானக் கொழுந்தினை
புந்தியில் வைத்தடி போற்று கின்றேனே

பிட்யதனுருவுமை கொளமிகு கரியது
வடிகொடு தனதடி வழிபடுமவரிடர்
கடிகணபதிவர அருளினன் மிகுகொடை
வடிவினர் பயில்வலி வலமுறை இறையே.

திருவுங் கல்வியுஞ் சீருந் தழைக்கவும்
கருணை பூக்கவுந் தீமையைக் காக்கவும்
பருவ மாய்நம துள்ளம் பழுக்கவும்
பெருகுமா ழத்துப் பிள்ளையைப் பேணுவோம்

திருவாசகம்

பால்நினைந் தூட்டும் தாயினும் சாலப்
 பரிந்துநீ பாவியே னுடைய
 ஊனினை உருக்கி உள்ளொளி பெருக்கி
 உலப்பிலா ஆனந்த மாய
 தேனினைச் சொரிந்து புறம்புறந் திரிந்த
 செல்வமே சிவபெருமானே
 யானுனைத் தொடர்ந்து சிக்கெனப் பிடித்தேன்
 எங்கெழுந் தருளுவ தினியே

அம்மையே அப்பா ஒப்பிலா மணியே
 அன்பினில் விளைந்த ஆரமுதே
 பொய்மையே பெருக்கிப் பொழுதினைச் சுருக்கும்
 புழுத்தலைப் புலையனேன் தனக்குச்
 செம்மையே ஆய சிவபதம் அளித்த
 செல்வமே சிவபெருமானே
 இம்மையே உன்னைச் சிக்கெனப் பிடித்தேன்
 எங்கெழுந்தருளுவதினியே.

திருவிசைப்பா

ஒளிவளர் விளக்கே உலப்பிலா வொன்றே
 உணர்வுகூழ் கடந்ததோர் உணர்வே
 தெளிவளர் பளிங்கின் திரள்மணிக் குன்றே
 சித்தத்துள் தித்திக்கும் தேனே
 அளிவளர் உள்ளத் தானந்தக் கணியே
 அம்பலம் ஆடரங்காக
 வெளிவளர் தெய்வக் கூத்துகந் தாயைத்
 தொண்டனே விளம்புமா விளம்பே

கற்றவர் விழுங்கும் கற்பகக்கனியைக்
 கரையிலா கருணை மாகடலை
 மற்றவரறியா மாணிக்க மலையை
 மதிப்பவர் மனமணி விளக்கைச்
 செற்றவர் புரங்கள் செற்றவெஞ்சிவனைத்
 திருவீழிமிழலை வீற்றிருந்த
 கொற்றவன்றன்னைக் கண்டுகண்டுள்ளங்
 குளிரவென் கண் குளிர்ந்தனவே.

திருப்பல்லாண்டு

பாலுக்குப் பாலகன் வேண்டி அழுதிடப்
 பாற்கடல் ஈந்தபிரான்
 மாலுக்குச் சக்கரம் அன்று அருள் செய்தவன்
 மன்னிய தில்லை தன்னுள்
 ஆலிக்கும் அந்தணர் வாழ்கின்ற தில்லைச் சிற்றும்
 பலமே இடமாகப்
 பாலித்து நட்டம் பயில வல்லானுக்கே
 பல்லாண்டு கூறுதுமே.

குழலொலி யாமொலி கூத்தொலி ஏத்தொலி
 எங்கும் குழாம்பெருகி
 விழவொலி விண்ணளவும் சென்று விம்மி
 மிகுதிரு ஆருரின்
 மழவிடை யாற்கு வழி வழி யாளாய்
 மணஞ்செய் குடிப்பிறந்த
 பழஅடி யாரொடுங் கூடி எம்மானுக்கே
 பல்லாண்டு கூறுதுமே.

அமரர். உயர்திரு.சுப்பையா கனகசூரியர் அவர்களின் வாழ்க்கை வரலாற்றில் சில துளிகள்...

இந்து சமுத்திரத்தின் முத்தாக விளங்கும் ஈழ மணி திருநாடாம் திருமூலரால் சிவபூமி என்று போற்றப்பட்ட இலங்கை மணித் திரு நாட்டின் சைவமும், தமிழும் செழித்து வளருகின்ற, வடபாலமைந்தது யாழ்ப்பாணமாகும்.

அங்கு சோழ தேசத்தில் இருந்து வந்தவர்களால் குடியேற்றப்பட்டமையால் சோழிபுரம் என்ற அழைக்கப்பெற்று பின் சுழிபுரம் என்று வழங்கலாயிற்று. அங்கு மனுநீதி வல்ல முதலியார் பரம்பரையில் வந்த தாமோதரம்பிள்ளை தங்கம் என்ற தம்பதிகளுக்கு நாலாவது புதல்வனாகிய சுப்பையாவை (மூவார் வைத்தியசாலை வைத்தியர்) மருத்துவர் விசாலாட்சி முத்தையாப் பிள்ளையின் மூன்றாவது மகளான இராசம்மாவை துணைவியாக ஏற்றுக் கொண்டு பறாளை விநாயகர் முருகன் துணையுடன் இல்லறமே நல்லறமாக கொண்டு வாழ்ந்து வந்த வேளை தொழில் காரணமாக மலேசியாவிற்கு சென்றார்.

இங்கு வாழ்ந்து வந்த வேளையில் இராஜசூரியர், செல்வபாக்கியம், கனகசூரியர், ஜெயபாக்கியம்,

ராதாபாக்கியம், குமாரசூரியர், குணபாக்கியம் என்னும் ஏழுபேரை பெற்றெடுத்தனர்.

இவர்களில் மூன்றாவது மகனான கனகசூரியர் 08.07.1945 இல் பிறந்தார். சிறிது காலம் அங்கு வாழ்ந்த அமரர் தனது 2வது வயதில் இலங்கையில் உள்ள சுழிபுரத்தில் (தாய், தந்தை ஊர்) இவரது பெரிய தாயாராகிய வள்ளியம்மையின் (ஆசை ஆச்சி) யின் அரவணைப்பின் கீழ் வளர்ந்தார்.

தனது ஆரம்பக்கல்வியை ஐக்கிய சங்கத்திலும், சுழிபுரம் விக்ரோறியாக்கல்லூரியிலும், பயின்றார். அதன் பின் தனது உயர் கல்வியை கொட்டைக்காட்டில் உள்ள மாமனாரின் வீட்டிலிருந்து வட்டுக்கோட்டை யாழ்ப்பாண கல்லூரியில் (Jaffna College) ல் பயின்றார். பின்னர் சிறிது காலம் தனது பெரியதாயின் மகனான அண்ணன் தாமோதரலிங்கத்துடன்(பொறியியலாளர்) கல்வி கற்றார். அதன் பின் அன்னார் தனது மேல் படிப்புக்காக இந்தியா சென்று அங்கு காரைக்குடி அழகப்பச்செட்டியார் பல்கலைக் கழகத்தில் 'மின்னிணைப்பு' 'தொலைத்தொடர்பு பொறியியலாளர்' ஆகிய கற்கை நெறிகளை பூர்த்தி செய்து இலங்கை திரும்பினார்.

அதன் பின் தனது அண்ணனான இராஜசூரியருடன் மாதகலில் வசிக்கும் போது திருமண வயதை அடைந்ததும் வீரேந்திர முதலியார் பரம்பரையைச் சேர்ந்த நவரத்தினராசா

நேசமணி தம்பதியினரின் மூத்த புதல்வியான சந்திரலீலாவை 21.08.1976 இல் மணம் முடித்தார்.

அன்னார் முதலில் கொழும்பு தொலைத்தொடர்பு ஸ்தாபனத்தில் பொறியியலாளராக கடமையாற்றினார். அதன்பின் பதவி உயர்வு பெற்று திருகோணமலையில் உள்ள தொலைத்தொடர்பு ஸ்தாபனத்தில் கிழக்கு பிராந்திய பொறியியலாளராக கடமையாற்றினார். பின்பு தனது மனைவியுடன் இனிதே வாழ்ந்த வேளையில் சுப சூரியர் (மருத்துவ உதவியாளர் லண்டன்) இதயா, குகசூரியர் (திட்ட ஒழுங்கமைப்பாளர் Sierra) இராஜசூரியர் (HE.A.DOF Procurement Department of Head) என்னும் நால்வரை பெற்று மகிழ்ந்தார்.

இவர் தனது மூத்தமகனான சுபசூரியரை லண்டனிற்கு அனுப்பி வைத்தார். தனது மகளான இதயாவை உடுவிலைச் சேர்ந்த ஸ்ரீதயாளன் வசந்தா தம்பதியினரின் புத்திரனான ஸ்ரீ விஜேந்திரனுக்கு (ஆய்வு அபிவிருத்தி முகாமையாளர், கைதடி) மணம்முடித்து கொடுத்து ஸ்ரீநிவேதிதா, ஸ்ரீதயசூரியர் என்னும் இரு பேரப்பிள்ளைகளை கண்டு மகிழ்ந்தார். தனது இரண்டாவது மகனான குகசூரியருக்கு சங்குவேலி தெற்கு மானிப்பாயைச் சேர்ந்த சிவநாதன் வசந்தா தம்பதிகளின் புத்திரியான சிவனுஜாவை (முகாமைத்துவ உதவியாளர் கல்வித் திணைக்களம், மருதனார்மடம்) மணம் முடித்து கொடுத்து சிவசூரியர் என்னும் பேரப்பிள்ளையை கண்டு அக மகிழ்ந்தார்.

அமரர் அவர்கள் தனது ஒவ்வொரு பதவி உயர்வின் போதும் வருடத்தில் 2, 3 தடவைகள் உலகில் உள்ள எல்லா நாடுகளுக்கும் அவரது தொலைத்தொடர்பு நிறுவனம் மூலம் சென்று வருவார். ஆதலால் அவரது நண்பர்கள் அவரை என்னப்பா நீர் ஒரு உலகம் சுற்றும் வாலிபன் என்று கூறுவார்கள்.

இவ்வாறு தனது கடமைகளை எல்லாம் செவ்வனே நிறைவேற்றி வரும் வேளையில் சிறுநீரகப் பாதிப்பால் அல்லலுற்றார். நோயினால் பாதிக்கப்பட்டு இவர் 02.07.2016 அன்று சனிக்கிழமை காலை 8.45 மணிக்கு தனது மனைவி, பிள்ளைகள், சொந்தபந்தங்களை தவிக்க விட்டு சிவபதம் அடைந்து விட்டார். அவரது ஆத்மா சாந்தியடைய எல்லாம் வல்ல இறைவனை பிரார்த்திப்போமாக.

ஓம் சாந்தி! சாந்தி!! சாந்தி!!!





அமரர் அவர்கள் சிறுவயதில் தாய் தந்தை
சகோதரங்களுடன்



பெரிய தாயாருடன்
அமரர் அவர்கள்



அமரர் அவர்களின்
விவாகப் பதிவின்போது



அமரர் அவர்களின் மகளின்
ருதுவானபின் நடந்த நிகழ்ச்சியில்



அமரர் அவர்களின் திருமண
25வது ஆண்டு
நிறைவின் போது



அமரர் அவர்களின் 60வது வயதில்
தனது குடும்பத்தாருடன்

அருமை மகன்ன் புலம்பல்

மூவருக்கு ஒருத்தியென்று அன்பை சொரிந்தீரே
ஆசை மகனே என்று உள்ளம் மகிழ்ந்தீரே
என்னகுறை எனக்கென்று இங்கு நான் வாழ்ந்திருந்தேன்
ஏன் என்னை தவிக்கவிட்டு விண்ணுலகம் சென்றீர்கள்

என் ஆசை அப்பாவே என்னைவிட்டு போனதேனோ
யார் இருக்கார் இனிமேல் உமைபோல எனக்கிங்கு
ஏணிபோல் இருந்து ஏற்றம் காண வைத்தவரே
மாண்ட உம் வரவு காண்பேனோ இப்பிறப்பில்

அன்பு மகள் - ஸ்ரீஇதயா

ஃகோதூர் புலம்பல்

கனம் என்றும் அண்ணா என்றும் கதறுகின்றோம் நாம்
காதில் கேட்கவில்லையா? எம் புலம்பல்
கடல் கடந்து நாமிருக்க
காணாது சென்றதேனோ

நாளுக்கொரு தடவை தொலைபேசி அழைப்பு
நாமும் காத்திருப்போம் அதற்காக தினமும்
ஈழமணி திருநாட்டில் ஓர் உடன்பிறப்பு நீர் இருக்க
அந்த உறவும் எமைவிட்டு போனதேனோ

நோய் ஒன்று உமை வாட்ட
அதை நினைத்து நாம் வாட
கணப்பொழுதில் காலனவன்
கவர்ந்தானோ நம் கனத்தை அண்ணாவை

பிரிவால் துயருறும்

செல்வயாக்கியம் - அக்கா (U.K)

ராதா பாக்கியம், குணபாக்கியம், ஜெயபாக்கியம்

(தங்கைமார் - மலேசியா)

குமாரசூரியர் - தம்பி (மலேசியா)

பவானந்தம் (இலங்கை)

மாரியார் புலம்பல்

பாசமுள்ள மருமகனே
மகளை பரிதவிக்க விட்டதேனோ
சொல்லாமல் கொள்ளாமல்
காலன் கரம்பட்டு சென்றதேனோ

எங்கள் குலம் தளைக்க வந்த ஒளிவிளக்கே
ஒளியற்று சுடர் அணைந்ததேனோ
எல்லோரும் தவித்திருக்க நீர் மட்டும்
விண்ணுலகம் சென்றதேனோ

அன்பு மாமி
ந.நேசமணி

மருமகன் புலம்பல்

மாமா மாமா என்றழைத்த நாம் - இங்கு
மறுபடியும் அழைக்கின்றோம் மாயமாய் போனீரே
நிமிர்ந்த நடை நேர்கொண்ட பார்வை
தளராத உருவம் காண்பதுவும் இனி எப்போ

பாசமாய் பல கதைகள் நகைச்சுவையுடன் பேசிடுவீர்
அது போன்ற பேச்சு நாம் இனி கேட்பதெப்போ?
எங்களையும் உம் பிள்ளைகள் போல் நல்வழி காட்டிடுவீர்
உம் போல் வழிகாட்டி நமக்கு இனி யார் இருக்கார்

அன்புடன்
மீ.மீ.விஜேந்திரன் (மருமகன்)
கு.சீவனுஜா (மருமகள்)

மைத்துனர் புலம்பல்

துள்ளி திரியும் வயதில்
உயர்ந்த நெடிய உருவம்
ஆதரவான முகம்
அக்காவை கரம் பிடித்தவுடன் அறிமுகம்

அத்தான் என்றே சொல்லிட
அத்தனை தவம்தான் செய்திட்டேன்
மதிப்புள்ளவராய் என்றும் - எம்
மனையினில் ஒருவரானீரே

பிரிந்தீரே எம்மை விட்டே
பிதற்றுசின்றோம் நாமெல்லாம்
பிரிவுத்துயர் தாளாமல் - எமை
ஆருள்ளார் தேற்றிடவே

அன்பு மைத்துனர்
ந.சீவகுமார் (சிவா கொமினிக்கேசன், பண்டத்தரிப்பு)

மைத்துனர் மைத்துனீமார் புலம்பல்

எம் ஆருயிர் மைத்துனரே
தேடித் தேடித் தோற்றுப் போனோம்
உயிருடன் இல்லையென்றதும்
உள்ளம் உருகிப் போனோம்

அனைவருக்கும் ஆறுதலாய்
மைத்துளரே நீர் இருந்தீர்
நீர் வாழப் பிடிக்காத காலனோ
பாசக் கயிற்றை எறிந்திட்டான்
எமக்கெல்லாம் வழிகாட்டியாய்
வாழ்ந்து காட்டிய - அருமை மைத்துனா
உம்மை தொலைத்த விட்டு
கண்ணீரில் கரைகின்றோம்

மறுஜென்மம் ஒன்று இருந்தால்
மறுபடியும் நீர் எமக்கு
உறவாக வந்திடனும்
ஆத்ம சாந்திக்காய் அமைதியாய் அமைகின்றோம்

அன்புடன்

இ.வள்ளிநாயகி (மாதகல்)

பாலசுப்பிரமணியம் (மலேசியா)

கு.உமைதேவி (மலேசியா)

பேர்ப்பீர்னைகள் புலம்பல்

அம்மப்பா அம்மப்பா என்று
ஓயாது அழைத்திருந்தோம்
நாம் செய்த தவறென்ன - நீங்கள்
எமை பிரிந்து செல்வதற்கு
எங்கள் குறும்புச் செயல்களை
தினமும் பார்த்து ரசிப்பீர்களே
பாதியிலே எம்மைத் தவிக்கவிட்டு
பிரிந்த சென்று விட்டீர்களே.
நீங்கள் கதிரையில் இருப்பது கண்டால்
கன்றுக்குட்டியாய் நாம் மாறி

துள்ளிக் குதித்து வந்திடுவோமே
 அம்மப்பா எம்மருகில் இப்போது
 உங்களை மட்டும் காணவில்லை
 புரியாமல் விழிக்கின்றோம் - சற்றுமும்
 புரியாமல் தவிக்கின்றோம் - அம்மா
 சாமியிடம் போய்விட்டீர் என்கின்றார்
 மறுபடியும் வந்துவிடுங்கள் எங்களுக்காக

நீநவேத்தா, நீடயசூரியர்

பேரன் புலம்பல்

அப்பப்பா அப்பப்பா என்று நான்
 வாயார அழைக்கும் முன்னே
 பிஞ்சுப் பாலன் நான் செய்த தவறென்ன
 பாதியிலே நீங்கள் விட்டு செல்வதற்கு

மழலை மொழிபேசி குட்டிக்கதை கேட்பதெப்போ
 குறும்பாட்டுந்தான் கேட்பதெப்போ
 என்னைக் கண்டவுடன் உம்வாரிசென்று புன்னகைத்தீர்
 நான் இனி எங்கு காண்பேன் அப்புன்னகையை அப்பப்பா

விருத்தெரியுமுன்னே - என்னை
 விட்டு நீங்கள் சென்றாலும்
 கனகசூரியர் பேரன் என்ற அளவிலா பெருமை
 ஒன்று மட்டும் போதும் அப்பப்பா

அன்பு பேரன்
 கு.சீவசூரியர் (சிவேன்)

பெறாமக்கள் இரங்கல்

தந்தைபோல் எமையணைத்து தரணியிலே தாங்கியவர்
பந்தமதை விளக்கிநின்று பரிவுடன் காத்திருந்தார்
சொந்தமென்ற சொல்லிற்கு இலக்கணமாய் வாழ்ந்தவர்
விந்தை மனிதர் விண்ணில் மிளிர்கிறார்

பெறாமக்கள் நாமிங்கு நும்பிரிவால் துவள்கிறோம்
பெற்றெடுத்த பிள்ளையாய் பரிவுடன்நீர் எமை வளர்த்தீர்
கற்றுயர வேண்டுமென அறிவுரைகள் கூறிநிற்பீர்
சொர்க்கத்தில் உறைந்திட்ட உம்பிரிவு வாட்டுதெம்மை

கரத்திலே கண்ணியம் பணியிலே உறுதி
மருட்டிடும் வார்த்தை தனித்துவம் உங்களில்
காலனது கணக்கு கரைந்திட கனிக்கிறது
சாலவே வருந்தும் பெறாமக்கள் உள்ளமிங்கு

பெறாமக்கள்

அப்பாவுக்கு நிகரான சித்தப்பா

நிமிர்ந்த நடை நேர்கொண்ட பார்வை
 எதற்கும் அஞ்சாத மனவலிமை கைகளை
 பின்கட்டி நடந்து வருகையிலே இராணுவ
 உயர் அதிகாரி போன்ற ஒரு மிடுக்கான
 தோற்றம் அத்தனையும் சேர்ந்த ஒரு மொத்த
 உருவம் தான் எங்கள் கனம் சித்தப்பா

அமிர்தலிங்கம் பிள்ளைகள் என்றால் அளவிலா
 மகிழ்ச்சியுடன் எம் ஐவரையும் அரவணைக்கும்
 சித்தப்பா எங்கள் சிறுவயதில் அப்பாவை
 இழந்தோம் பரிதவித்த நின்றோம் அந்த
 வேளையில் நான் இருக்கின்றேன் என ஆறுதல்
 கூறி ஆலமரமாய் நிழல் தந்து எங்கள்
 குடும்பத்தை தாங்கி நின்ற ஒரு உத்தம ஜீவன்

அப்பா இல்லாத குறை தெரியாமல் உலகமே
 எங்களையும் ஒரு மனிதராக மதிக்கும்
 அளவுக்கு வளர்த்து ஆளாக்கி வாழ்க்கையும்
 அமைத்துத் தந்த எங்கள் அன்புத்தெய்வம்
 எமது தேவைகள் என்ன என்பதை நாம்
 கேட்கும் முன்னரே தானாகவே தகுந்த

நேரத்தில் செய்திடும் எங்கள் சித்தப்பா
 தவறுகள் நாம் செய்தால் உரிமையோடு
 கடிந்து கொள்வார் மறுநொடியே அன்போடு
 அரவணைப்பார் அது அவருக்கே உரித்தான பண்பு

எங்கள் வாழ்க்கைத்துணைகள் மீதும் தன்
 பிள்ளைகள் போல் பாசம் வைத்த உத்தமசீலன்
 தாத்தா தாத்தா என வாயார
 உங்களை அழைக்கும் நம் பிள்ளைகள்
 யாரை கூப்பிடுவர் இனி அப்படி?

தாயாய் தந்தையாய் ஆசானாய் நல்
 வழிகாட்டியாய் எங்களை வழிநடாத்திச்
 சென்ற சித்தப்பா நாம் இனி எங்கே
 காண்போம் உங்களை? நீங்கள் சித்தப்பா
 அல்ல எங்களை பெற்ற அப்பா தான்

நோயுற்ற வேளையிலும் ஓடி வருவீர்களே!
 நோய் என்ற ரூபத்தில் விதி வந்து சேர்ந்ததுவோ?
 வாயார கூப்பிட சித்தப்பா நீங்கள் இல்லை
 என் செய்வோம் நாம் இனி இந்த பூமியிலே
 ஆத்ம சாந்திக்காக பிரார்த்திக்கும்

அமிர்தலிங்கம் குடும்பத்தினர்

நினைவில் நீங்காத கனம் மாமா

“நெருனல் உளனொருவன் இன்று இல்லை
என்னும் பெருமையுடையது இவ்வுலகு”

உலகின் பெருமை எவ்வாறு இருந்தாலும் அதை தம் செயல்களால் மாற்றி இப்பூதவுடல் இல்லாத போதும் தங்கள் புகழ் உடலை நிலைக்கவிட்டு சென்றோர் சிலரே. அவர்களுள் ஒருவர் எங்கள் கனம் மாமா என்றால் அது மிகையில்லை.

தமிழர் தாயகம் வடக்கு கிழக்கின் தலைமை தொலைத்தொடர்பு அதிகாரியாக மிகவும் இக்கட்டான யுத்த காலத்தில் அவர் பணியாற்றி இருந்தார். உயிர் அச்சம் கருதி உயர் அதிகாரிகள் எல்லாம் இம் மண்ணைவிட்டு அகன்ற நேரம் மிக துணிவோடு அவர் தனது கடமைகளை ஆற்றியிருந்தார். அதுமட்டுமல்ல தனது உறவினர்கள் அனைவருடனும் மிகவும் அன்புடனும் தற்பெருமையின்றி மிகவும் இயல்பாகவும் பழகி வந்தார். எல்லோருடைய நன்மை தீமைகளிலும் தாமும் ஒரு பங்காளனாக பங்கு பற்றியிருந்தார்.

அவர் மிக நீண்ட நாள்கள் எம்மோடு வாழ்ந்திருப்பார் என நாம் எதிர் பார்த்திருந்தோம். ஆயினும் விதி வலிது. அது இவ்வளவு விரைவில் அவரை இறைவனடி அழைக்கும் என நாம் எதிர்பார்க்கவில்லை. அவரை இழந்து வாடிநிற்கும் அவரது குடும்பத்தினர் அனைவருக்கும் எங்கள் குடும்பத்தின் சார்பில் ஆழ்ந்த அனுதாபங்கள். அவரது ஆத்மா இறைவனடியில் அமைதி பெற எல்லாம் வல்ல இறைவனை வேண்டுகின்றோம்.

ஓம் சாந்தி! சாந்தி! சாந்தி!!!

Dr.க.இளங்கோ ஞானியார்

வைத்திய அதிகாரி

ஆதார வைத்தியசாலை

தெல்லிப்பளை

மறக்கலாமோ நின் சேவைகளை

“தக்கார் தகவிலார் என்பது அவரவர்
எச்சத்தால் காணப்படும்”

எண்சாண் உடம்பில் சிரசே பிரதானம். அதேபோல் இலங்கையில் திலகமென திகழ்வது யாழ்ப்பாணம் ஆகும். சுழிபுரம் பறாளாய் மத்தியில் 08.07.1945 இல் பிறந்து, மாதகலில் 21.08.1976 இல் மணம் முடித்து இல்லறத்தை நல்லறமாக வாழ்ந்து நன்மக்கட் செல்வங்களை பெற்று வாழ்ந்து காட்டிய செம்மல் அமரர் கனகசூரியர் அவர்கள்.

“என் கடன் பணி செய்து கிடப்பதே” என்ற வாக்கிற்கு இணங்க எமது கிராமத்துக்கு தேவையான சேவைகளை தன்னலம் அற்று செய்து இருக்கிறார். அது மட்டுமல்லாது அமரர் அவர்கள் பாணாகவெட்டி புவனேஸ்வரி அம்மன் மீது அளவற்ற பக்தி கொண்டவர். மாலை வேளையில் தவறாது ஆலயத்திற்கு வந்து வழிபாடாற்றியவர்.

தேர் உற்சவத்தை தனது உறவினர்களோடு சேர்ந்து வெகு சிறப்பான முறையிலே குரு விசுவாசத்தோடு நடாத்தி வந்தவர் அமரர் அவர்கள். உங்கள் தூய நல்லாத்மா எம்பெருமாட்டி திருவடிகளில் அனைத்து தெய்வங்களின் நிறை ஆசிகளுடன் நிலையா நித்திய சாந்தி பெற உள்ளத்தூய்மையோடு பிரார்த்திக்கின்றோம்.

செ.நகுலேஸ்வரக்குருக்கள்

குடும்பத்தினர்கள்

மாதகல்.

பணியால் உயர்ந்தவர்

பாடுபட்டு உழைத்து தம் குடும்பமும் வீடும் உயர்ந்திட பணியாற்றி நின்றீரே நாடு இரண்டுபட்டு நின்றகாலை வீடு போய்சேர பரிதவித்த அன்பர்களுக்கு கப்பல் வழிப்பாதை அமைத்து சுமையதனைப் போக்கி நின்றீரே. கடமையில் நின்றகாலை என்றும் உயர்வுதரும் திடமான செயல் புரிந்து பணியாளர் மேலோனாய் தொலைத்தொடர்பு நிறுவகமும் மேலோங்க வழிகாட்டி நின்றதை நாம் மறவோம்.

பணியின் சிறப்பதனால் நாடுகள் பல கண்டு அணியின் சிறப்புக்காய் ஆய்வுகள் சீர் தூக்கி பயனுறு திட்டங்கள் கையாண்டு வெற்றி கண்டீர். நாடுகள் பல கண்டும் வளங்கள் பல சேர்ந்தும் கடுகளவு தலைக்கணமும் இல்லாமல் வாழ்ந்தீரே. பாடுபட்டு சேர்த்த பெயர் நின்று நிலைக்கச் சேவையால் உயர்ந்தவரே தலை சாய்த்து வணங்குகின்றோம். சூரிய பிரகாசம் தரணியில் பரவி நின்று காரிய சித்திகளை தெளித்து விளக்கி நிற்கும் வீரிய சிறப்பு செயல் புரிந்த கனகசூரியரே உன் நாமம் என்றும் நீடுபட இறைவனை வேண்டுகின்றோம்.

வீ.சிற்றம்பலம்

ஓய்வுநிலை கோட்ட கல்வி அதிகாரி

பதவியை பயன்படுத்திய சேவையாளன்

அமரர் சுப்பையா கனகசூரியர் (பொறியியலாளர்) அவர்கள் ஸ்ரீலங்கா ரெலிகொம் நிறுவனத்தின் உயர் பொறுப்புமிக்க முதன்மை பதவியாளன் முகாமையாளர் பதவியை வகித்தவர். இவர் பதவியில் அமர்ந்த காலம் நாட்டிலே நெருக்கடியான சூழல் நிலவியது. போர்ச்சூழல், அமைதியின்மை, அச்சம், உயர் பதவியினரின் நிர்வாகத்தில் அரசியல் தலையீடு போன்றவை காரணமாக அறிவுசார் தொழில்சார் புத்தி ஜீவிகளான வைத்தியர்கள், பொறியியலாளர்கள், பட்டயக்கணக்காளர்கள் போன்றோர் வெளிநாடு கட்டு சென்றனர். அமரர் அவர்களும் அவ்வாறு சென்றிருக்கலாம். ஆனால் எங்கள் நாட்டு நாணயத்தில் பணத்தை பெருமளவு சம்பாதிக்கவோ, ஆடம்பர வாழ்க்கை வாழ்வோ விருப்பமின்றி, தான் வகிக்கும் பதவியுடன் திருப்தி அடைந்து , வடக்கு கிழக்கு பிரதேச மக்கட்கு தன்னாலான சேவையை ஆற்ற வேண்டுமென்ற உயர்ந்த மனப்பான்மையுடன் பல்வேறுபட்ட இடையூறுகள் மத்தியிலும் பணியாற்றியவர்.

போர்ச்சூழலில் மக்கள் வெவ்வேறு பிரதேசங்களில் வாழும் உறவினர்கள் திணைக்களங்கள் போன்றவைகளுடன் தொடர்பு கொண்டு தங்கள் சேவைகளை நிறைவேற்ற முடியவில்லையே என்ற மனவேதனையுடன் வாழ்ந்த போது தனது பதவியைப் பயன்படுத்தி, தனது செல்வாக்கையும்,

தொலைத்தொடர்பு அதிகாரிகளுடன் நிலைமையை விளங்கப்படுத்தியும், கலந்துரையாடியும், சந்தர்ப்பத்திற்கேற்ப வாதாடியும் இப்பிரதேச திணைக்களங்கட்கும், அரசு சார்பற்ற நிறுவனங்கட்கும் தொலை தொடர்பு சாதனங்களை பெற்றுக் கொடுத்து மக்களின் அவசர தேவைகளை நிறைவேற்ற காரணமாக செயற்பட்டார். அமரர் அவர்களின் தலைமைத்துவத்தின் கீழ் பணியாற்றிய உயர் அதிகாரிகள் தொடக்கம் அடிமட்ட பணியாளர்கள் வரை ஆற்றிய அஞ்சல் உரைகள் மூலம், அமரர் அவர்களின் முகாமைத்துவ நுட்பங்களான தேவைக்கேற்ற கண்டிப்புக்கள், இறுக்கமான தன்மை, விட்டுக்கொடுப்புக்கள், உதவிசெய்தல், பரஸ்பர தொடர்புகள், பணியாளர்களை கவர்ந்தது. அவர்களின் உள்ளத்தில் மறவாதவராக இடம் பிடித்துள்ளார் என்பது புலனாகின்றது. பதவி என்பது சேவை செய்வதற்கே என்பதை பதவியிலிருப்போருக்கு எடுத்துக் காட்டுவது போல வாழ்ந்து காட்டியவர்.

இறப்பு என்பது ஆன்மா இறைவனின் பாதம் சேரும் வரை மறுபிறப்பு ஏற்படும் நிலை என்பது சைவசித்தாந்தம் எடுத்துக் காட்டுகின்றது.

கா.அழகரத்தினம்
ஓய்வுநிலை அதிபர்
சமாதான நீதவான்

கல்வியின் இலக்கணமானவர்

“மனிதன் மனித குலத்துக்குச் சேவை செய்தல்” எனும் இப் பதம் சமூகத்தின் உச்ச நெறி என்பதாகும். எமது நாட்டிற்கே உன்னத சின்னமாக விளங்கும் பண்டார நாயக்கா நினைவு மண்டபம் இந்நெறியினைத் தனது மகுட வாசகமாகக் கொண்டுள்ளது.

இது போன்ற பல பொக்கிசங்களைத் தனதாக்கி, இந்து சமுத்திரத்தின் முத்தாக விளங்கும் இலங்கைத்திருநாட்டின் வட புறத்தே தலையாகத் திகழும் யாழில், வலிமேற்குப் பிரதேசத்தில் பறாணையம்பதி விநாயகர், முருகன் திருத்தலங்களுடன் சோழவளம் நிறைந்து பல வரலாற்றுக்களைத் தாங்கி நிற்கும் சுழிபுரம் கிராமம் திகழ்கின்றது.

இக்கிரமத்தின் மேம்பாட்டினைக் காத்து நின்றதில், சுழிபுரம் மத்தியில் உதித்தவர்களிற் கனவான் சுப்பையா கனகசூரியர் என முன் வைப்பதில் இக்கிராமம் பெருமைப்படுகின்றது. சேவையாளர்களைத் தமதாக்கிய குடும்பத்தில் அமரர் கனகசூரியர் தானும் ஒருவன் என்பதைச் சிறுவயதிலிருந்தே வெளிப்படுத்தியிருக்கிறார். தனது பிள்ளைப் பராயத்திலும், இளமைப் பருவத்திலும் வயது, சாதி வேறுபாடுகள் அற்ற “கூடி விளையாடுதல்” எனும் சமூக ஆரோக்கியச் செயற்பாட்டுக்கு, பறாளாய் வீதியில் அமைந்துள்ள தமக்குரித்தான ஏறத்தாழ இருபது பரப்பு நிலத்தில் பிற்பகல் வேளையில் தனது சகபாடிகளை அர்ப்பணிப்புடன் அரவணைத்துச் செயற்பட்டவர். “ஆளும்

வளரனும் அறிவும் வளரனும்” என்பதிற் சிறப்படைந்து நாட்டிற்கே அவசியம் எனும் தொடர்பாடல் இலத்திரனியற் பொறியியல்துறையில் வல்லவரானார்.

இவரது இந்தப் பொறியியல் வல்லமை இந் நாட்டின் பல பிரதேசங்களில் சிறப்புற்றிருந்ததுடன் குறிப்பாக வடக்குக் கிழக்கு மாகாணங்களில் இத் துறைப் பணிப்பாளர் சேவை வல்லாண்மை பெற்றிருந்தது. இதன் மூலம் தான் பிறந்த கிராமமான சுழிபுரத்தினை மேம்படுத்தியுள்ளார் என்பது மிகையாகாது.

இவரது அரச சேவைகளின் முதுமைக் கால கட்டத்தில் நாட்டில் அராஜக நிலமைகள் வலுவடைந்திருந்த போது வடக்கானது நாட்டின் ஏனைய பகுதிகளுடன் தொடர்பாடற்குறை உட்பட அனைத்து அம்சங்களிலும் எதுவித உறவும் அற்றிருந்தது.

இக்கால கட்டத்தில் எனது வாழ்வின் முக்கிய கட்டமாகக் காணப்பட்ட எனது தாயாரின் துயர்ச்சம்பவம் இடம்பெற்றது. எனது தாய் டுபாய் நாட்டில் இறைபதம் அடைந்து, ஓமான் நாட்டில் ஈமைக்கிரிகைகள் எமது சகல பாரம்பரியச் சடங்குகளுடன் இடம் பெற்று சந்தனக் கட்டைத் தீயுடன் சங்கமமானார். இதன்போது நானும் எனது அக்கா ஒருவரும் சில உறவினர்கள் சிலரும் இங்கு சிக்குப்பட்டு வாழ்ந்து கொண்டிருந்த காலமாகும். எமது இந்த பரிதாப நிலையில், இதனைக் கருத்திற் கொண்ட அமரர் கனகசூரியர் மேற்சொன்ன செய்தியினை அவ்வப்போது கடமையுணர்வுடனும் கனவான் நிலையிலும் எமக்குத் தெரிவித்துச் சேவையாற்றியவர் என்பதனால் எமது

குடும்பம் என்றென்றும் நன்றியுணர்வடன் கடமைப் பட்டுள்ளது.

இவரது இவ் வெளிப்படுத்தலில் ஆரம்பத்திற் கூறப்பட்ட மகுட வாசகத்தினை தாங்கி நிற்கும் சர்வதேச பண்டாரநாயக்கா நினைவு மண்டபக் கட்டடங்களை உருவாக்கியதிற் பிரமத பொறியியலாளராகக் கடமையாற்றிய வீரரும் இவரது சகோதர முறையானவருமான அமரர் தாமோதரலிங்கம் ஆவார். மேலும் இவரது சிறிய தகப்பனார் அமரர் சட்டத்தரணி சங்கரப்பிள்ளை அவர்களும் உலகப் பிரபல்யம் வாய்ந்த சட்டத்தரணி G.G. பொன்னம்பலம் (Q.C) அவரது வலது கரமாக விளங்கியவர். இவ்வாறு இவரது குடும்ப அங்கத்தவர்கள் பரலது சேவைகள் சுழிபுரத்தின் நற்பெயரை பல பாசங்களிலும் நிலை நாட்டியுள்ளது எனக் காணுமிடத்து அமரர் கனகசூரியரும் முக்கிய பங்கு வகித்துள்ளார்.

திருமணமாகித் தனது வாழ்வினை எமது அயற்கிராமமான மாதகலில் அமைத்துக் கொண்டாராயினும், தனது வாழ்வின் இறுதி யாத்திரை மூலம், தனது பிறந்த கிராமத்தின் மூன்று கண்களில் ஒன்றாகிய “திருவடி நிலையத்தில்” தனது பூதவுடலை இயற்கையுடன் சங்கமமாக்கிக் கொண்டார்.

தனது இறுதிச் சடங்கின் போது கூடத் தான் பிறந்த கிராமமான சுழிபுரத்துக்குப் பெருமை சேர்த்து வாழ்வில் சேவை என்பதற்கு மெருகூட்டியுள்ளார். இதனை நாம் கண்ணீர் மல்க மனதார வெளிப்படுத்துவதன் மூலம் வள்ளுவப் பெருந்தகையின் திருமறைக் கூற்றிலொன்றான

என்றும் எம் நினைவில்

ஸ்ரீலங்கா ரெலிகொம் லிமிட்டிட் (SCT PLC) வடக்கு, கிழக்கு பிராந்திய தலைவராக (RH / R₃) உயர்ந்து ஓய்வு பெற்று சிவபதம் அடைந்த அமரர் சுப்பையா கனகசூரியர் சேவைகள் எம் நினைவில்

மலர்ந்தமுகம், மாசற்ற சிந்தனை, உயர்ந்த உள்ளம், மரியாதைக்குரிய பண்புகள் இவை அனைத்திலும் மொத்த உருவம் அமரர் கனகசூரியர் ஐயா. இவர் சிறியவர், பெரியவர் எனும் வேறுபாடு இன்றி அனைவரையும் மதித்து மரியாதையாகப் பழகும் அன்புள்ளம் கொண்டவர்.

இவர் தமது பட்டப்படிப்பை பூர்த்தி செய்து 1979ம் ஆண்டு தபால் தொலைத்தொடர்பு திணைக்களத்தில் திருகோணமலை பிராந்திய பொறியியலாளர் ஆக பதவி ஏற்று சிறப்பான சேவைகளை புரிந்து வாழ்ந்தார்.

1988ம் ஆண்டு வடக்கு, கிழக்கு பிராந்திய அத்தியட்சகர் தொலைத்தொடர்பு பொறியியலாளர் (STE/NEP) பதவி உயர்வு பெற்று திருகோணமலையிலிருந்து வடக்கு - கிழக்கு பகுதிகளுக்கு தமது சேவைகளை புரிந்து வாழ்ந்தார்.

ஒரு மனிதனின் வாழ்வின் மேம்பாட்டிற்கும் உயர்ச்சிக்கும் அவரின் மனைவி உறுதுணை என்பது சான்றோரின் கூற்றாகும். இவரது முன்னேற்றத்திற்கு தூண்டு

கோலாகவும் உந்து சக்தியாகவும் விளங்கியவர் இவரின் மனைவி என்றால் மிகையாகாது.

1991ம் ஆண்டு ஸ்ரீலங்கா ரெலிகொம் கூட்டுத்தாபனத்தில் வடக்கு கிழக்கு பிராந்திய உதவிப் பொது முகாமையாளராக பதவி உயர்வு பெற்று சிறப்பான சேவைகளை புரிந்து வாழ்ந்தார்.

1995/1996 ஆண்டுகளில் வட பிராந்திய தொலைத் தொடர்பு சேவை முற்றாக பாதிக்கப்பட்ட காலமாகும். இக்காலத்தில் தொலைத் தொடர்பு சேவையை மீள ஆரம்பிக்க அமரர் கனகசூரியர் ஐயா பெரும் பங்கு ஆற்றினார் என்பதை நாங்கள் யாவரும் நன்கு அறிவோம். இத் தொலைத்தொடர்பு சேவையை ஆரம்பிக்க பல்வேறு சிரமங்களின் மத்தியிலும் தேவையான உபகரணங்களை விசேட அனுமதி பெற்று, சுப்பல் மூலமாக தானும் ஒரு ஊழியனாக யாழ்ப்பாணத்திற்கு கொண்டு வந்து சேவைகளை ஆரம்பித்தார் என்பதை நாங்கள் யாவரும் அறிவோம்.

இவரது சிறப்பான சேவையால் 1998ம் ஆண்டு ஸ்ரீலங்கா ரெலிக்கொம் லிமிட்டிடுல் வடக்கு கிழக்கு பிராந்திய தலைவராக (RH / R3) ஆக பதவி உயர்வு பெற்றார்.

மேலும் 2002ம் ஆண்டு கோப் செயற்திட்டம் (Hope Project) மூலமாக யாழ்ப்பாணத்தில் மேலும் விரிவான சேவையை வழங்க முன் நின்று உழைத்தார்.

2003ம் ஆண்டு வலைப்பின்னல் செயற்திட்டம் (Bride Project) மூலமாக இவரது கடினமான உழைப்பால் வடக்கு

கிழக்கு பகுதிகளுக்கு விரிவான சேவையை வழங்க முன்நின்று பணியாற்றினார்.

அமரர் கனகசூரியர் தமது இருபத்திஆறு ஆண்டுகள் சேவைக்காலத்தில் தபால் தொலைத்தொடர்பு திணைக்களம், ஸ்ரீலங்கா ரெலிக்கொம் கூட்டுத்தாபனம், ஸ்ரீலங்கா ரெலிக்கொம் லிமிட்டிடல் வடக்கு (யாழ்ப்பாணம், கிளிநொச்சி, முல்லைத்தீவு, வவுனியா, மன்னார்) கிழக்கு (மட்டக்களப்பு, அம்பாறை, கல்முனை) பகுதிகளில் பணியாற்றி 2005ம் ஆண்டு சேவையிலிருந்து இளைப்பாறினார்.

இவரது சேவைக்காலத்தில் கடந்த இருபது ஆண்டுகளுக்கு மேலாக எனது உயர் அதிகாரியாகவும், நண்பனாகவும், உறவினராகவும் பழகினார். என்னுடன் மட்டும் அல்ல அனைத்து ஊழியர்களுடனும் நண்பனாகவும் பழகி அவர்களின் நன்மை, தீமைகளில் கலந்து சிறப்புடன் வாழ்ந்தார்.

ஆன்னாரின் பிரிவால் துயருற்றிருக்கும் மனைவி, பிள்ளைகள், மருமக்கள், பேரப்பிள்ளைகள், உறவினர் யாவருக்கும் ஆழ்ந்த அனுதாபத்தை தெரிவித்து அமரர் கனகசூரியர் ஐயா அவர்களின் ஆத்மா சாந்தியடைய பிரார்த்திப்போமாக.

வ.க.துரைராஜா

சிரேஷ்ட அதிகாரமுள்ள உதவிப் பொறியியலாளர்

வெளிக்கள உபகரண நிலையம் (OPMC)

ஸ்ரீலங்கா ரெலிக்கொம் லிமிட்

யாழ்ப்பாணம்.



தொழில் நிமித்தமாக வெளிநாடு
சென்றபோது



அலுவலக நிகழ்வுகளில்
அமரர் அவர்கள்



திருகோணமலை வைரவர் ஆலயத்தில்
ஓவது வயதில் ஐயாவிடம் ஆசிபெறும்போது



திருகோணமலையில் முதன்முதலில்
பதவியேற்றபோது



அலுவலக விழாவில் பணியாளர்களுடன்
அமரர் அவர்கள் கேக் வெட்டும்போது

First of all we would like to extend our deepest sympathies to his family members and relations on the sudden demise of Mr.S.Canagasooriyar.

Mr.Canagasooriyar is known to us for a long time as a good friend and it is a great loss to miss him in our midst today.

He has earned a good name and a well known person in Trincomalee due to his involvements in various activities in the town and he is popularly known as canages in Trincomalee.

Mr.Canagasooriyar was a senior Rotarian in the Rotary Club of Trincomalee and was holding several positions in the Board of Directors of the Club. He has spearheaded various fund raising projects in the club to carry out service projects initiated by the club. As a person, he was kind hearted and willing to help people when in need.

CANAGES, it is not easy to forget you although you are no more with us. We know the family is in deep sorrow but we have lost a very good family friend and an active Rotarian serving the people at large.

May his soul rest in peace.

V.Ratnasothy & Family.

Mr.S.Canagasooriyar is a Role Model in Sri Lanka Telecom Since 1978/1979

“Great Loss of a Good Citizen of Trincomalee”

The lord is my shepherd, I have everything I need, He lets me rest in the fields of green grass and leads me to the quiet pools of fresh water.

(Ps 23:1,2)

Jesus said : “I am the resurrection and the life. He who believes in me will live, even though he dies; and whoever lives and believes in me will never die”. (John 11:25-26)

In 1978, I was studying in G.C.E. (O/L) at St.Xavier Maha Vidyalayam, Trincomalee and I got to know Mr.S.Canagasooriyar who start to work in Telecommunication Department Trincomalee. From that day on wards, I knew Late Mr.S.Canagasooriyar through my father Mr.V.Arulampalam who was school master at the time. My father was always talk about Mr.Canagasooriyar during my school days. That time, I did not know that I will follow him and take over Telecommunication duties from late Mr.S.Canagasooriyar.

After my secondary education G.C.E. (A/L), in 1985, I went to South India to continue my studies and followed Bachelor of Engineering degree course and came back to Sri Lanka and joined N&E Provincial council as an Engineer in 1989. There again I was told that Mr.S.Canagasooriyar was the superintendent of Telecommunication in N&E Province throught my another known fellow Regional Telecommunication Engineer Mr.N.Sadakopan was

the RTE in Trincomalee who worked under Mr.S.Canagasooriyar, STE/North & East Province.

Because of my interest in Trincomalee industry, we have had chance to worked in Telecommunication Trincomalee along with Mr.N.Sadakopan during the period of Hon.Govenor Nalin Seneviratne. Fromthere only I have applied for Sri Lanka Telecommunication and received interview letter in August 1991.

In September 1991, I joined Sri Lanka Telecom as an Engineer in Colombo and in 1992, I was transferred to Trincomalee as an Engineer under Mr.S.Canagasooriyar, Deputy General Manager, N&E Provinces who was my First boss. There again I learnt more about Mr.Canagasooriyar through my father in law Mr.Guy de Fontgallan who was always in praise of him and pointed out his talents and management powers in Telecommunication as example.

I did not but God alone knew at that time that Mr.Canagasooriyar will be my First Boss in Sri Lanka Telecom which is 100% Government owned Corporation. For my wedding in January 1996, Mr.S.Canagasooriyar is with my side witness for the registered marriage at Methodist Church Trincomalee. From that time onwards, I was part and parcel of Mr.S.Canagasooriyar family. Since then I called him '**Canex uncle**' or '**DGM uncle**' because he looked after me as his own son.

Mr.Canagasooriyar always tells that without English language, people cannot excel in their lives or in work place. Most of my speeches were corrected by him whenever our SLT distinguished

guests visited the palm fringed coastal areas of North & East Telecom Offices.

Since my marriage in 1996 to 2016 until he rested in peace in the hands of God, Late Mr.Canagasooriyar was a moral support to me in all the needs of my work place. He advise me and eased my burdens and let me work in peace of mind, I continued to work peacefully and happily. I involve in lot of travelling in North & East like him where my work was concerned and I was able to do with ease of mind because He shouldered all responsibilities that time even though I confronted with him some time in my office.

He advised me in all instances as my father and like my children and sit along with them and give them chocolates whenever he visited or we visited to his home. He loved with my children a lot throughout his days on earth, always guided them for a right path.

He was in many ways a very simple man, but yet he had strong values that he passed down by example to his children and most importantly his employees that he dearly loved. He has left a legacy there are already thousands upon thousands of his employees in the world working to keep his memory alive. He didn't do things that made him popular, but was necessary. He need not be idealized or enlarged in death because what he was in life. The world will long remember him as the heir to a weighty legacy; a champion for those who had none. He will remember as 'DGM uncle' always in our memory.

I share the grief with his bereaved wife Chandra Aunty and beloved family members, he leaves behind. May most merciful and Almighty God receive him into His Kingdom as *“a good and faithful servant”*.

I am extremely confident citizens of Trincomalee have lost a good leader, a man of great credibility who worked tirelessly and got good publicity.

“Unless a grain of wheat falls and dies, It remains only a single grain but if it dies, it yields a rich harvest.” (John 12:24).

“May your memory live forever in Trincomalee & All Island”

Eng.A.Kirupakaran,
General Manager – Region – 3,
North & East Provinces,
Sri Lanka Telecom PLC.

In Memory of the late Mr.Kanagasooriyar

I am privileged to send this message in memory of my cousin brother. I am proud to say that he was my cousin brother. We both worked in the same Sri Lankan telecommunication department. I appreciated the love and care he took to our relatives. He was always very helpful. He also had a good reputation at his workplace. He loved his family and raised his children into good citizens. Kanagasooriyar was a peace loving, religious person who was always smiling and spreading joy wherever he went. I still remember the first time I met him in person; it will always remain a precious memory. I wish to convey my deepest sympathy to his family members. I pray that his soul rest in peace.

Brother M.Senathirajah

Canada

**அமரர்.கனகசூரியரின் தாயார் (இராசம்மா) ஸ்ரீ
இராமலிங்க சுவாமிகள் பாடலை நாளாந்தம்
பாடிக்கொள்வார்.**

திருச்சிற்றம்பலம்

ஒருமையுடன் நினது திருமலராடி நனைக்கின்ற
உத்தமர்தம் உறவு வேண்டும்
உள்ளொன்று வைத்து புறம்பொன்று பேசுவார்
உறவுகலவாமை வேண்டும்
பெருமைபெறும் நினது புகழ் பேசவேண்டும்
பொய்மை பேசாதிருக்கவேண்டும்
பெருநெறி பிடித்தொழுகவேண்டும்
மதமானபேய் பிடியாதிருக்க வேண்டும்

மருவுபெண்ணாசையை மறக்கவேண்டும்
உனைமறவாதிருக்கவேண்டும்
மதிவேண்டும் நின்கருணை நிதிவேண்டும் நோயற்ற
வாழ்வில் நான் வாழ வேண்டும்
தருமமிகு சென்னையிற் கந்தகோட்டத்துள்வளர்
தலமோங்கு கந்தவேளே
தண்முகத்தூய்யமணி யுண்முகச் சைவமணி
சண்முகத் தெய்வமணியே



நீரழிவு

நீரழிவு நோய் என்றால் என்ன?

குருதியில் உள்ள குளுக்கோஸின் (சீனியின்) அளவு சாதாரண அளவை விட அதிகரிப்பதே நீரழிவு நோய் எனப்படுகிறது. அதாவது ஒவ்வொருவரின் உடலின் செய்நிபாட்டுக்கும் சக்தியை வழங்கும் மூலப்பொருள் குளுக்கோஸ் (சீனி) ஆகும். இந்தக் குளுக்கோஸ் (சீனி) நாம் உயிர் வாழ்வதற்கு அவசியமானது என்றாலும் அதன் அளவானது குருதியிலே குறிப்பிட்ட அளவிலே கட்டுப்பாட்டுடன் வைத்திருக்கப்பட வேண்டும். கட்டுப்பாட்டை மீறி குளுக்கோஸ் ஒருவரின் இரத்தத்தில் அதிகரிக்கும் போது அது பல பாதிப்புக்களை ஏற்படுத்தலாம். இவ்வாறு இரத்தத்தில் சீனியின் அளவு கட்டுப்பாட்டை மீறி அதிகரித்தலே நீரழிவு நோய் எனப்படுகிறது.

என்ன காரணத்தால் நீரழிவு நோய் ஏற்படுகிறது?

எமது உடலில் சீனியின் அளவை கட்டுப்பாடாக வைத்துக் கொள்வதற்கும், சீனியை (குளுக்கோசை) ரத்தத்திலிருந்து கலங்களுக்குள் அனுப்புவதற்கும் இன்சலின் எனப்படும் ஹார்மோன் (Hormone) உதவுகிறது.

இந்த இன்சலின் அளவு குறைவதால் அல்லது இன்சலினின் செயற்பாடு குறைவதால் குருதியில் இருந்து சீனி கலங்களுக்குள் செல்ல முடியாமல் போவதால் ரத்தத்தில் சீனியின் அளவு அதிகரித்து நீரழிவு உருவாகிறது. அதாவது இன்சலின் குறைபாடே நீரழிவுக்கான அடிப்படைக் காரணமாகும்.

இன்சலின் குறைபாடு எப்படி ஏற்படுகிறது

இன்சலின் குறைபாடு இரண்டு விதமாக ஏற்படலாம். இன்சலின் உற்பத்தி குறைதல். அதாவது இன்சலினை உற்பத்தி செய்கின்ற உறுப்பான சதையி (Pancrease) போதியளவு இன்சலினை உற்பத்தி செய்யாமல் போதல் அல்லது சதையி சரியான அளவிலே இன்சலினை உற்பத்தி செய்தாலும் அவை கலங்களிலே சரியாக தொழிற்பட முடியாமல் போதல்

நீரழிவு நோயின் வகைகள்

முதலாவது வகை நீரழிவு (Type 01) இது இன்சலினை உற்பத்தி செய்யும் சதையி பாதிக்கப்படுவதால் போதியளவு இன்சலின் உற்பத்தி செய்யப்படாமல் ஏற்படுவது. சிறு குழந்தைகளில் ஏற்படும் நீரழிவு இந்த வகையானதாகும். இதற்கு மருந்தாக இன்சலின் ஊசி வாழ்நாள் முழுவதும் ஏற்றப்பட வேண்டும். இன்சலின் ஊசி தவிர வாய் வழி மருந்துகள் மூலம் எந்தப் பிரயோசனமும் இல்லை.

இரண்டாவது வகை நீரழிவு (Type 02) இது இன்சலின் தொழிற்பாடு குறைவதால் ஏற்படுவது. அதாவது இன்சலின் தேவையான அளவுக்கு இருந்தாலும் கூட அது சீனியை கலங்களுக்குள் செலுத்த முடியாமல் போவதால் ஏற்படுகின்றது. பெரியவர்களில் ஏற்படுவது சாதாரணமாக இவ்வகையான நீரழிவாகும்.

இதற்கு ஆரம்ப காலத்தில் வாய்வழி மூலம் உட்கொள்ளப்படும் மாத்திரைகள் பாவிக்கப்படலாம். இவர்களுக்கும் இறுதி கட்டத்தில் இன்சலின் ஊசி தேவைப்படலாம்.

கர்ப்பகால நீரழிவு இது கர்ப்பகாலத்தில் மட்டுமே ஏற்படும் நீரழிவாகும். குழந்தை பிறந்தவுடன் நீரழிவு நோய் தானாக மறைந்துவிடும். ஆனாலும் குழந்தை பிறக்கும் வரை இன்சலின் தேவைப்படலாம்.

நீரழிவு பூரணமாக சுகப்படுத்தப்படலாமா?

இல்லை, நீரழிவு நோயை பூரணமாக குணப்படுத்த முடியாது. ஆனாலும் உணவுக்கட்டுப்பாடு, மாத்திரைகள் அல்லது இன்சலின் ஊசி மூலம் இந்த நோய் கட்டுப்பாட்டுக்குள் வைத்திருக்கப்படலாம். ஆகவே சில நாட்டு வைத்தியர்கள் நீரழிவினை பூரணமாக குணப்படுத்துவதற்கு கூறும் விளம்பரங்களைக் கண்டு ஏமாற வேண்டாம்.

நீரழிவு நோய் உயிர் கொல்லி நோயா?

நீரழிவு நேரடியாக உயிரிழப்புக்களை ஏற்படுத்துவதில்லை. ஆனாலும் இந்த நோய் கட்டுப்பாட்டுக்குள் வைத்திருக்கப்படா விட்டால் பல்வேறு வழிகள் மூலம் உயிரிழப்பினை ஏற்படுத்தலாம். ஆக பூரணமாக குணப்படுத்த முடியாவிட்டாலும் வைத்திய ஆலோசனைப்படி இதைக் கட்டுப்பாட்டில் வைத்திருப்பதன் மூலம் நீண்ட நாள் சுகதேகியாக வாழ முடியும்.

எவ்வாறான வழிகளிலே இது உயிரிழப்புக்களை ஏற்படுத்தலாம்

நீரழிவு நோய் கட்டுப்பாட்டுக்குள் வைத்திருக்கப்படா விட்டால் இது உடம்பில் எந்தப் பகுதியை வேண்டுமானாலும் பாதிக்கலாம். இது தலைமுடி தொடக்கம் கால் விரல் நகம் வரை பாதிப்புக்களை ஏற்படுத்த முடியும்.

இது ஏற்படுத்தக்கூடிய தீவிரமான பாதிப்புக்களாவன

- 1) மாரடைப்புக்கான சந்தர்ப்பத்தை அதிகரிக்கும்
- 2) பாரிசுவாதம் (Stroke) ஏற்படுவதற்கான சந்தர்ப்பத்தை அதிகரிக்கும்.
- 3) கண் பார்வை அற்றுப் போகலாம்.
- 4) சிறுநீரகம் (Kidney) செயல் இழந்து போகலாம்
- 5) நரம்புகள் செயல் இழப்பதால் கால், கைகளில் உணர்ச்சி குறையலாம்
- 6) உணர்ச்சி குறைவதால் கால்களில் காயங்கள் ஏற்பட்டு மோசமடைந்து காலை அகற்ற வேண்டி ஏற்படலாம்.
- 7) உடலுறவில் பாதிப்பு ஏற்படலாம்.
- 8) சிறுநீர் தொற்று ஏற்படலாம்.

நீரழிவு ஏற்படும் பாதிப்புக்களை தவிர்ப்பது எப்படி?

இரத்தத்தில் சீனியின் அளவைக் கட்டுப்பாடாக வைத்திருப்பதே நோயின் பாதிப்புக்களை தவிர்ப்பதற்கான ஒரே வழியாகும்.

இரத்தத்தில் சீனியின் அளவை எவ்வாறு கட்டுப்பாடாக வைத்திருப்பது

உணவுக்கட்டுப்பாடு, மாத்திரைகள், மற்றும் இன்சலின் ஊசி மூலம் சீனியின் அளவு கட்டுப்பாட்டுக்குள் வைத்திருக்கப்படலாம்.

உணவுக் கட்டுப்பாடு இல்லாமல் மாத்திரைகள் பாவிப்பதாலோ அல்லது இன்சலின் ஊசி பாவிப்பதாலோ மட்டும் சீனியைக் கட்டுப்பாட்டுக்குள் வைத்திருக்க முடியுமா?

இல்லை, உணவுக்கட்டுப்பாடு இல்லாமல் எப்படித்தான் ஒழுங்காக மருந்துகளை பாவித்தாலும் சீனியைக் கட்டுப்பாட்டுக்குள் வைத்திருக்க முடியாது. சிலவேளைகளில்

மாத்திரைகளின் உதவி இல்லாமலேயே உணவுக் கட்டுப்பாட்டின் மூலம் மாத்திரம் சீனி கட்டுப்படுத்தலாம். ஆனாலும் உணவுக் கட்டுப்பாடு இல்லாமல் மாத்திரைகள் மூலம் மட்டும் சீனி கட்டுப்படுத்தப்பட முடியாது.

உணவுக் கட்டுப்பாடு எவ்வாறு மேற்கொள்ளப்பட வேண்டும்?

உணவுக் கட்டுப்பாட்டின் அடிப்படை அம்சங்களாவன,

- 1) சீனியைக் குறைத்தல், முடியுமானவரை தவிர்த்தல்
- 2) கொழுப்புத் தன்மை கூடிய உணவுகளைத் தவிர்த்தல்
- 3) நார்ப்பதார்த்தங்கள் கூடிய உணவின் பங்கை அதிகரித்தல் (தானிய வகைகள், கீரை வகைகள்)
- 4) ஒரேயடியாக நிறையச் சாப்பிடுவதைத் தவிர்த்தல்

பயிற்சியன் ஒருவரை சந்தித்து உங்களுக்கென முழுமையான உணவு அட்டவணையை ஏற்படுத்தி அதற்கேற்ப உணவு உண்ணுதல் உகந்தது

நீரழிவு நோயோடு நீண்டநாள் உயிர்வாழ வேண்டும் என்றால் நாவடக்கம் அவசியம்.

மாத்திரைகள், சின்சலின் பாவிப்பவர்கள் கவனிக்க வேண்டியது என்ன?

நீங்கள் மாத்திரையோ அல்லது இன்சலினோ பாவிப்பவர் எனில் அவற்றை வைத்தியர் சொன்ன அளவிலே ஒவ்வொருநாளும் சரியாகப் பாவிக்க வேண்டும்.

மேலும் தொடர்ச்சியாக மாதம் ஒருமுறையாவது ரத்தத்தில் சீனியின் அளவை பரிசோதித்து அறிந்து கொள்வது அவசியம்.

இரத்தத்தில் சீனியின் அளவு எவ்வாறு அளக்கப்படலாம்.

ஏதாவது வைத்தியசாலையின் ஆய்வுகூடத்தில் அளக்கப்படலாம். அல்லது மிகவும் இலகுவாக உங்கள் வீட்டிலேயே குளுக்கோ மீட்டர் என்ற உபகரணம் மூலம் அளந்து கொள்ளலாம். இப்போது சில ஆயிரங்களில் ஒரு குளுக்கோ மீட்டர் வாங்கிக் கொள்ள முடியும். அவ்வாறு வாங்கிக் கொண்டால் நீங்கள் வைத்தியசாலைக்கு அலையாமல் வீட்டில் இருந்தபடியே இலகுவாக உங்கள் நீரழிவு நோயின் கட்டுப்பாட்டைக் கணித்துக் கொள்ளலாம். நாட்பட்ட நீரழிவு நோயானது பூரணமாக குணப்படுத்தப்பட முடியாதது. ஆகவே நீரழிவை பூரணமாக குணப்படுத்துகிறேன் என்று கூறும் மாற்று வழி வைத்தியர்களுடன் சென்று ஏமாற வேண்டாம்.

எதற்காக சீனியில் இரத்தத்தின் அளவு மாதம் ஒருமுறை பரிசோதிக்கப்பட வேண்டும்.

நீரழிவு நோயாளிகளின் இரத்தத்தில் சீனியின் அளவை சாதாரண அளவுகளில் கட்டுப்பாடாக வைத்திருப்பதன் மூலம் அனைத்து விதமான பாதிப்பையும் தவிர்ந்து நீண்ட நாட்கள் ஆரோக்கியமாக வாழலாம். நீரழிவு நோயாளி குறைந்தது மாதம் ஒரு தடவையாவது இரத்தத்தில் சீனியின் அளவை பரிசோதித்துக் கொள்ள வேண்டும். மாத்திரை எடுத்துக் கொண்டிருக்கும் போது சீனியின் அளவு சடுதியாக அதிகரித்திருந்தால் அதற்கான காரணமாக,

- 1) எடுக்கின்ற மாத்திரைகளின் அளவு போதாமை
- 2) உணவிலே கட்டுப்பாடு இல்லாமை
- 3) அண்மையில் ஏற்பட்ட காய்ச்சல் போன்ற உடலிற்கு ஏற்பட்ட அழுத்தங்கள் போன்ற பலவித காரணங்கள் இருக்கலாம்.

இந்த சந்தர்ப்பத்தில் வைத்தியர் காரணத்தை ஆராய்ந்து மருந்தின் அளவை அதிகரிக்க வேண்டுமா? என்று தீர்மானிப்பார்.

அது தவிர நீரழிவு நோயாளிக்கு திடீரென ஏற்படும் சில உடற்பிரச்சினைகளின் போது சீனியின் அளவு சடுதியாக அதிகரிக்கும். உதாரணமாக ஏதாவது காய்ச்சல், மாரடைப்பு, பெரிய காயங்கள், சத்திரசிகிச்சைக்கு உட்படுதல், போன்ற சந்தர்ப்பங்களில் சீனியின் அளவு சடுதியாக அதிகரிப்பதால் அந்தப் பிரச்சினைக் காலத்தில் மருந்தின் அளவு அதிகரிக்கப்பட வேண்டும் சில வேளைகளில் தற்காலிகமாக இன்சலின் ஊசி ஏற்ற வேண்டி வரலாம்.

ஆனாலும் அந்தப் பிரச்சினை தீர்ந்தவுடன் மீண்டும் பழைய அளவு மாத்திரைகளுக்கு மாறி விடலாம். ஆகவே நீங்கள் நீரழிவு நோயாளி என்றால் மாதம் ஒருமுறை சீனியின் அளவை கட்டாயம் அளந்து பாருங்கள். அதே வேளை உங்கள் உடலில் ஏதாவது பிரச்சினை ஏற்பட்டால் (காய்ச்சல், மாரடைப்பு, பெரிய காயங்கள்) போன்றவை அவ்வாறான சந்தர்ப்பத்தில் உடனடியாக சீனியின் அளவை அளந்து கொள்ள வேண்டும். ஏனென்றால் அந்தப் பிரச்சினைகள் காரணமாக சீனியின் அளவு சடுதியாக அதிகரித்து அந்தப் பிரச்சினைகளை இன்னும் தீவிரமாக்கலாம்.

நீரழிவு நோய்க்கு மருந்து பாவிக்கும் எல்லோரும் கட்டாயம் அறிந்திருக்க வேண்டிய விடயம்

ஒன்று நீரழிவு நோயாளிக்கு கொடுக்கப்படும் மருந்தானது அவர்களில் குருதியில் உள்ள சீனியின் அளவைக் குறைத்துக் கட்டப்பாட்டிலே வைத்திருக்க உதவுகிறது.

எல்லோரும் அறிந்தபடி குருதியில் குளுக்கோஸின் (சீனியின்) அளவு அதிகரிப்பதே நீரழிவு நோய் எனப்படுகிறது. குருதியில் சீனியின் அளவு அதிகரிப்பது மட்டுமல்ல, சினியின் அளவு குறைவதுகூட பிரச்சினைகளை ஏற்படுத்தும் இது கைப்போ கிளைமோசீமியா (hypoglycemia) எனப்படும்.

குறிப்பாக நீரழிவு மாத்திரை எடுக்கும் ஒருவர் ஒருவேளை சாப்பிடாமல் விட்டால் அல்லது அதிகமான அளவிலே மாத்திரைகளை எடுத்தால் சடுதியாக சீனியின் அளவு குறைந்து விடலாம். இவ்வாறு சீனியின் அளவு குறையும்போது ஒருவருக்கு கீழ் வரும் அறிகுறிகள் ஏற்படலாம்.

- * நெஞ்சு படபடப்பு
- * தலைச்சுற்று
- * வியர்த்தல்
- * தலையிடி
- * பார்வை மங்குதல்
- * வலிப்பு
- * உடலின் சில பகுதிகளில் உணர்வற்ற தன்மை

ஆகவே நீங்கள் நீரழிவு மாத்திரை எடுத்து சில மணி நேரங்களில் இப்படி ஏதாவது அறிகுறி ஏற்பட்டால் உடனடியாக சீனி கலந்த ஏதாவது உட்கொள்ளுவதன் மூலம் பாதிப்புக்களைக் குறைத்துக் கொள்ளலாம்.

சில வேளைகளில் நீரழிவு நோயாளி சடுதியாக மயக்கமடைந்தாலோ அல்லது வலிப்பு ஏற்பட்டாலோ அருகிலே இருப்பவர்கள் அவர் வாயிலே குளுக்கோஸ்

அல்லது இனிப்பு எதையாவது போடுவது அவரை பாதுகாக்கும்.

இவ்வாறான குணங்குறிகள் உண்மையில் சீனி குறைவானதால் தான் ஏற்பட்டது என்றால் இனிப்புக் கொடுத்து சில நிமிடங்களிலே அவர் சாதாரண நிலைக்கு வந்துவிடுவார். இவர்களை உடனடியாக (அவசரமாக) வைத்தியசாலைக்கு எடுத்துப்போக வேண்டிய அவசியமில்லை.

ஆனாலும் இனிப்பு போதியளவு கொடுத்தும் சாதாரண நிலைக்கு வராவிட்டால் இது வேறு காரணமாக இருக்கலாம். இப்படிப்பட்டவர்களை உடனடியாக வைத்திய சாலைக்கு எடுத்துச் செல்ல வேண்டும் நீரழிவு நோயாளிகள் மட்டுமல்ல அவரின் உறவினர்கள் கூட இதுபற்றி அறிந்து வைத்திருப்பது அவசியமாகும்.

நன்றி

சுவாமி விவேகானந்தரின் பொன் மொழிகள்

- ❖ எழுந்திருங்கள்! விழித்திருங்கள்
- ❖ முதலில் கீழ்ப்படிவதற்குக் கற்றுக்கொள், பிறகு கட்டளை இடும் பதவி உனக்கு தானாக வந்து சேரும்.
- ❖ “யாரையும் தீயவன் என்று சொல்லாதே, நீ நல்லவன் இன்னும் நல்லவனாக இரு” என்று சொல்
- ❖ எப்போதும் கொடுப்பவன் நிலையில் இரு, கைமாறு கருதாமல் எதையும் கொடு
- ❖ ஆசைப்படுவது நம்மை பிச்சைக்காரனாக்குகின்றது. நாம் அரசினங்குமாரர்கள் பிச்சைக்காரர்கள் அல்ல.

முக்கியமானவை மூன்று ...

- | | |
|-------------------------------------|---------------------------------------|
| 1) மதிக்க வேண்டிய மூன்று | - முதுமையானோர், மார்க்கம், சட்டம் |
| 2) நேசிக்க வேண்டிய மூன்று | - நேர்மை, தூய்மை, கடின உழைப்பு |
| 3) போற்ற வேண்டிய மூன்று | - அறிவு, அழகு, பண்பு |
| 4) பேணி வளர்க்க வேண்டிய மூன்று | - திருப்தி, தைரியம், மனமகிழ்ச்சி |
| 5) தவிர்க்க வேண்டிய மூன்று | - புகைத்தல், மதுவருந்துதல், சூதாட்டம் |
| 6) அடக்க வேண்டிய மூன்று | - நா, சோதனை, கோபம் |
| 7) கட்டாயம் கவனிக்க வேண்டிய மூன்று | - பேச்சு, நடைமுறை, செயல்கள் |
| 8) ஆதரிக்க வேண்டிய மூன்று | - வாக்குறுதி, நட்பு, அன்பு |
| 9) ஒழிக்க வேண்டிய மூன்று | - திருட்டு, சோம்பல், பொய் |
| 10) விருமப் வேண்டிய மூன்று | - கருணை, நற்குணம், மன அமைதி |
| 11) வெறுக்க வேண்டிய மூன்று | - பெருமை, அநீதி, வாக்குமீறல் |
| 12) தப்பித்துக்கொள்ள வேண்டிய மூன்று | - தீய எண்ணம், பொறாமை, பிடிவாதம் |
| 13) அஞ்ச வேண்டிய மூன்று | - களவு, கோள், பொய் |
| 14) எதிர்கொள்ள வேண்டிய மூன்று | - கவலை, பயணம், மரணம் |
| 15) போரிட வேண்டிய மூன்று | - தேசம், கண்ணியம், நட்பு |

மானிடனே

“நீ விழுவது மறுபடியும் எழுவதற்கே”

தோல்வியைக் கண்டு மனம் கலங்காமல் மீண்டும் முயற்சி செய், அப்போதுதான் நீ சுறுசுறுப்பு நிறைந்த வாழ்க்கையினை வாழ்வாய். அவ்வாறு வாழும் போதுதான் உன்னுடைய வாழ்வின் அர்த்தம் உனக்கும், மற்றவர்களுக்கும் புரியும். எனவே உன்னுடைய வாழ்வு அர்த்தம் உள்ள வாழ்வாக இருப்பதற்கு கலங்காதே மனமே வேண்டும். இவ்வாறான மனத்தால் தான் பெரிய பாரையினையும் அசைக்க முடியும்.




நன்றி நவீஸல்

அன்பின் உறைவிடமாய், பாசத்தின் இருப்பிடமாய் எங்கள் வாழ்வின் வழிகாட்டியாகத் திகழ்ந்து எம்மை மீளாத் துயரில் ஆழ்த்திவிட்டு இறைபதம் எய்திய எங்கள் குடும்பத் தலைவர் அமரர், திரு. கனகசூரியர் அவர்களின் பிரிவுச் செய்தி கேட்டு உடன் வந்து, வேண்டிய உதவி புரிந்தவர்களுக்கும், நேரடியாக வந்து எமது குடும்பத்தினருக்கு ஆறுதல் கூறியவர்களுக்கும் தொலைபேசி, இணையத்தளம் மூலம் அனுதாபம் தெரிவித்தவர்களுக்கும், நோய்வாய்ப்பட்டு இருந்த வேளையில் மருத்துவ உதவி புரிந்தவர்களுக்கும் மற்றும் தாதியர்களுக்கும், கண்ணீர் அஞ்சலி, மலர் வளையம் சாத்தி அஞ்சலி செலுத்தியவர்களுக்கும், இரங்கல் உரை நிகழ்த்தியவர்களுக்கும், இறுதி ஊர்வலத்தில் மயானம் வரை வந்து இறுதி அஞ்சலி செலுத்தியவர்களுக்கும், கிரியைகள் சிறப்புற நடாத்த உதவியவர்களுக்கும், அந்தியேட்டி சமீனடிகரண கிரியைகளில் கலந்துகொண்டு அன்னாரின் ஆத்மா சாந்தியடைய பிரார்த்தனையில் ஈடுபட்ட உற்றார், உறவினர், நண்பர்கள் அனைவருக்கும், மற்றும் நன்றி கூறத் தவறிய அனைத்து நெஞ்சங்களுக்கும் மேலும் இந்நூலை சிறப்புற அமைத்துத்தந்த வானவில் பிறண்டேர்ஸ் நிறுவனத்தார்க்கும் எமது சிரம் கனிந்த நன்றிகளைத் தெரிவித்துக் கொள்கின்றோம்.


கனகசூரியர் தன்னுடலை நீத்தாரென
நாம் அழுவதாற் பயனென் நல்லுலகில் நல்லுயிராய்
வந்ததைவொம் மாய்வதுதான் நிச்சயமே
எந்தைசிவன் தான் பணிந்து தேற்றுவமே

**இங்ஙனம்
குடும்பத்தினர்.**

மனுந்தி முதலியார் பரம்பரை



வீரேந்திர முதலியார் பரம்பரை



கீதாசாரம்



எது நடந்ததோ,
அது நன்றாகவே நடந்தது
எது நடக்கிறதோ,
அது நன்றாகவே நடக்கிறது
எது நடக்க இருக்கிறதோ,
அதுவும் நன்றாகவே நடக்கும்.
உன்னுடையதை எதை இழந்தாய்.
எதற்காக நீ அழுகிறாய்
எதை நீ கொண்டுவந்தாய்
அதை நீ இழப்பதற்கு
எதை நீ படைத்திருந்தாய்,
அது வீணாவதற்கு
எதை நீ எடுத்துக் கொண்டாயோ,
அது இங்கிருந்தே எடுக்கப்பட்டது.
எதை கொடுத்தாயோ,
அது இங்கேயே கொடுக்கப்பட்டது.
எது இன்று உன்னுடையதோ
அது நாளை
மற்றொருவருடையதாகிறது
மற்றொருநாள்,
அது வேறொருவருடையதாகும்.



“இதுவே உலக நியதியும்,
எனது படைப்பின் சாரம்சமாகும்”

பகவான் ஸ்ரீ கிருஷ்ணர்.